

रेहकुरी अभयारण्य ता. कर्जत, जि अहमदनगर  
येथील विश्रामगृहाचे बांधकाम व नूतनीकरण करणे  
बांधकामाचे अंदाजपत्रकासप्रशासकीय मान्यता  
देण्याबाबत.

महाराष्ट्र शासन  
महसूल व वन विभाग  
शासन निर्णय क्र. डब्ल्युएलपी २०१७/ प्र.क्र.५७/फ-१  
मंत्रालय, मुंबई ४०० ०३२  
दिनांक :- २३ मार्च, २०१७.

**वाचा :-** मुख्य वनसंरक्षक (वन्यजीव), पुणे यांचे पत्र क्र. ब/कक्ष-४/वजी/मुवस/यो/९११/सन २०१५-१६ चे पत्र.

**प्रस्तावना :-**

रेहकुरी काळवीट अभयारण्य ता. कर्जत जिल्हा. अहमदनगर येथील वनविश्रामगृहाची इमारत नादुरुस्त अवस्थेत असून तेथे केवळ २ सुट उपलब्ध असल्याने निवास व्यवस्था पुरेशी नाही. अभयारण्यातील पर्यटन विकासाच्या दृष्टीने तयार करण्यात आलेल्या व्यवस्थापन आराखड्यानुसार सद्यःस्थितीतील इमारतीचे नूतनीकरण तसेच विस्तारीकरण करून त्या ठिकाणी सेमिनार हॉल व डायनिंग हॉलसह वाढीव सुविधा निर्माण करणे प्रस्तावित आहे. त्या अनुषंगाने रेहकुरी अभयारण्य ता. कर्जत, जि अहमदनगर येथील विश्रामगृहाचे बांधकाम व नूतनीकरण करण्याची बाब शासनाच्या विचाराधीन होती.

**शासन निर्णय :-**

पुणे (वन्यजीव) विभागातील रेहकुरी काळवीट अभयारण्य ता. कर्जत जिल्हा. अहमदनगर येथील वन विश्रामगृहाची इमारत नादुरुस्त अवस्थेत असून, पर्यटकांना सुविधा उपलब्ध करून देण्याचे अनुषंगाने व्यवस्थापन आराखड्यानुसार सद्यःस्थितीतील इमारतीचे नूतनीकरण तसेच विस्तारीकरण करून त्या ठिकाणी ३ सुट, एक सेमिनार हॉल, एक स्वयंपाक गृह व जनरल मिटींग हॉल याप्रमाणे वाढीव सुविधा निर्माण करणेबाबत विश्रामगृहाचे बांधकाम व नूतनीकरण करणेच्या एकूण रु. ९४.०४ लक्षच्या कामांना खालील अटीस अधीन राहून प्रशासकीय मान्यता देण्यास सार्वजनिक बांधकाम विभागाने सहमती दर्शविली आहे.

अ) सदरील काम जर अर्थसंकल्पातून करावयाचे झाल्यास त्यात ४ % सेंटेंज चार्जेसची तरतूद वगळण्यात यावी.

ब) सदर प्रस्तावाच्या अनुषंगाने कार्यवाही करत असतांना उपभोक्ता विभागामार्फत सा.बां.विभाग शासन निर्णय क्रमांक बीडीजी २०१४/प्र.क्र.९६/इमा-३, दिनांक ८.७.२०१४ मधील कार्यपद्धतीनुसार कार्यवाही करण्यात आली आहे असे सार्वजनिक बांधकाम विभागामार्फत गृहित धरण्यात येत आहे.

क) प्रस्तुत कामाचे सविस्तरआराखडे व नकाशे तयार करून त्यांना शासकीय वास्तुशास्त्रज्ञ यांची मंजूरी घेणे आवश्यक आहे, त्याच बरोबर अंदाजपत्रकावर उपभोक्ता विभागाचे सक्षम अधिका-यांची स्वाक्षरी घेणे आवश्यक आहे.

ड) काम सुरू करण्यापूर्वी जागेच्या मालकी हक्काबाबतची पूर्तता करून घ्यावी.

इ) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावे.

ई) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र.१७७/ता.क्र.१ दिनांक १० जानेवारी, २०१४ मध्ये उललेख करण्यात आलेल्या मार्गदर्शक तत्वानुसार कार्यवाही करण्यात यावी.

सचिव समितीच्या निकषाप्रमाणे सदरील अंदाजपत्रकात आवश्यक सुधारणा/ दुरुस्ती करून विषयाधीन कामास वरील अटीच्या अधिन राहून सार्वजनिक बांधकाम विभागाने दिलेल्या सहमतीच्या आधारे पुणे (वन्यजीव) विभागातील रेहकुरी काळवीट अभयारण्य ता. कर्जत जिल्हा. अहमदनगर येथील वन विश्रामगृहाची इमारत बांधकाम व नुतनीकरण करणेच्या कामासाठी रु ९४,०४,०००/- (रु. चौऱ्याणव लक्ष, चार हजार फक्त) इतक्या रकमेस शासनाची प्रशासकीय मान्यता (वित्तीय मान्यता वगळून) देण्यात येत आहे.

हे आदेश शासन निर्णय वित्त विभाग, क्र. विअप्र १०.०८/प्र.क्र.७०/२००८/ विनियम, दिनांक १५ मे, २००९, वित्तीय अधिनियम नियम पुस्तिका, १९७८, भाग पहिला, उप विभाग-पाचनुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र.१ परिच्छेद क्र.१३४ नुसार विभागास असलेल्या वित्तीय अधिकारानुसार व सार्वजनिक बांधकाम विभाग यांच्या यांचा अनौपचारिक संदर्भ अनौप-१५२/२०१७/ इमा-३ दि. ०७.०३.२०१७ अन्वये प्राप्त सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२३१६२७४८९११९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अरविंद आपटे)

विशेष कार्य अधिकारी

महसूल व वन विभाग.

प्रति,

१. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर,
३. अपर प्रधान मुख्य वनसंरक्षक (वन्यजीव), पश्चिम मुंबई.
४. मुख्य वनसंरक्षक (वन्यजीव), पुणे.
५. महालोखापाल-१/२ (लेखा परिक्षा/लेखा व अनुज्ञेयता), महाराष्ट्र राज्य, मुंबई/ नागपूर
६. सार्वजनिक बांधकाम विभाग(इमारत-३), मंत्रालय, मुंबई- ४०० ०३२
७. वित्त विभाग, व्यय-१० कार्यासन, मंत्रालय, मुंबई- ४०० ०३२
८. नियोजन विभाग (का-१४७५), मंत्रालय, मुंबई- ४०० ०३२
९. फ-२/ब-१ कार्यासन, महसूल व वन विभाग, मंत्रालय, मुंबई- ४०० ०३२
१०. कार्यासन फ-१ महसूल व वन विभाग, मंत्रालय, मुंबई- ४०० ०३२ (निवडनस्ती).